



कपड़ा मंत्री स्मृति ईरानी सोमवार को दिल्ली में पीटर इंगलैंड के ब्रांड प्रमुख मनीष सिंघाई के साथ।

पीटर इंगलैंड की दुकानों में बिकेंगे 'इंडिया हैंडलूम ब्रांड' के कपड़े

नई दिल्ली, 28 नवंबर (भाषा)।

कपड़ा मंत्री स्मृति ईरानी ने सोमवार को कहा कि आदित्य बिड़ला फॅशन एंड रिटेल को ब्रांड पीटर इंगलैंड अपनी दुकानों से हथकरघे पर बुने कपड़े की कमीजों की बिक्री करेगा। यह बिक्री गठजोड़ के तहत की जाएगी। कपड़ा मंत्रालय के अधीन आने वाला हथकरघा विकास आयुक्त और पीटर इंगलैंड ने आंध्र प्रदेश में मंगलगिरी के बुनकरों के साथ गठजोड़ किया है। यह गठजोड़ 'इंडिया हैंडलूम ब्रांड' के विकास के लिए किया गया है।

स्मृति ने कहा कि पीटर इंगलैंड और उसके सीधे बिक्री चैनलों के साथ इस भागीदारी के

जरिये बुनकरों को उनके गुणवत्तापूर्ण उत्पादों के लिये उपयुक्त मूल्य मिलेगा और पररुषों के फॅशन परिधान बाजार में उत्पाद दिखेंगे। इस सहयोग के तहत शुरू में 18-20 स्टॉइल में कमीजों के अन्टे कलेक्शन दिल्ली व राष्ट्रीय राजधानी क्षेत्र में पीटर इंगलैंड की दुकानों में पेश किए जाएंगे। इसकी कीमत 1,699 रुपए से शुरू होगी।

पीटर इंगलैंड के ब्रांड प्रमुख मनीष सिंघाई ने कहा- हम सीमित संस्करण में 17 डिजाइन आज पेश कर रहे हैं जो दिल्ली-राष्ट्रीय राजधानी क्षेत्र की 15 पीटर इंगलैंड दुकानों में उपलब्ध है। हमारी आने वित्त वर्ष में इसे पूरे देश में 75 दुकानों में पेश करने की योजना है।